

ಭಾಗೆವಂತ್ ಖುರ್ರಾಚೆ + ಕುರ್ದೆನ್ | ನಿವಾರ್ ಆಮ್ಕಾಂ + ಆಮ್ಜಾ ದೆವಾ | ಆಮ್ಜಾ + ದುಸ್ಮಾನಾಂತ್ಲಿಂ.

ಬಾಪಾಚೆ | ಆನಿ ಪುತಾಚೆ | ಆನಿ ಪವಿತ್ರ ಅತ್ಮಾಚೆ ನಾಂವಿಂ. | ಆಮೆನ್.

ಮ್ಹಜ್ಯಾ ದೆವಾ

ಮ್ಹಜ್ಯಾ ದೆವಾ, ಮ್ಹಜ್ಯಾ ಸಾಯ್ಬಾ, | ಹಾಂವ್ ತುಜ್ಯಾ ಪಾಂಯಾಂಕ್ ಪಡ್ತಾಂ, | ಹಾಂವ್ ತುಕಾ ಅರ್ಗಾಂ ದಿತಾಂ, | ಅಂತಸ್ಕರ್ನಿ ನಮಸ್ಕಾರ್ ಕರ್ತಾಂ, | ವ್ಹಡ್ ತುಜೊ ಉಪ್ಕಾರ್ ಮಾನ್ತಾಂ, | ಕಿತ್ಯಾಕ್ ತುವೆಂ ಮ್ಹಾಕಾ ರಚ್ಲೊಯ್ ಮ್ಹಣ್, | ನೀಜ್ ಕ್ರಿಸ್ತಾಂವ್ ಕೆಲೊಯ್ ಮ್ಹಣ್; ಆಜ್ ಪರ್ಯಾನ್ ಸಾಂಬಾಳ್ತೊಯ್ ಮ್ಹಣ್, | ಜಶಿ ಬರಿ ರಾತ್ ದಿಲಿಯ್, | ತಸೊ ಬರೊ ದೀಸ್ ದಿ ಸಾಯ್ಬಾ | (ಜಸೊ ಬರೊ ದೀಸ್ ದಿಲೊಯ್, ತಶಿ ಬರಿ ರಾತ್ ದಿ ಸಾಯ್ಬಾ) ಮ್ಹಜೊ ಅತ್ಮೊ, ಮ್ಹಜಿ ಕೂಡ್, ತುಜ್ಯಾ ಹಾತಾಂತ್ ದಿತಾಂ | ಮ್ಹಜಿಂ ಚಿಂತ್ನಾಂ, ಮ್ಹಜೆ ಸಬ್, | ಮ್ಹಜೆ ಆಯ್ಜಾ ದಿಸಾಚೆ) ಆಯ್ಜೆ ರಾತಿಚೆ) ಕಷ್ಟ್ ಆನಿ ಕರ್ನೊ, | ತುಕಾ ಸಮರ್ಪಿತಾಂ, ತುಜ್ಯಾ ವ್ಹಡಾ ಮಾನಾಕ್ ಮ್ಹಜ್ಯಾ ಪಾತ್ಕಾಂಚ್ಯಾ ಫಾರಿಕ್ಪಣಾಕ್. ಮ್ಹಜ್ಯಾ ಜೆಜು, | ತುಜ್ಯಾ ಖುರ್ರಾಚ್ಯಾ, ಕಷ್ಟಾಂಚ್ಯಾ ಆನಿ ಮೊರ್ನಾಚ್ಯಾ ಪುನ್ಯಾ ಪಾಸತ್ | ಭೊಗ್ತಿ ಮ್ಹಜಿಂ ಸಮೆಸ್ತ್ ಪಾತ್ಕಾಂ, | ಮ್ಹಜಿ ಪಾತ್ಕಾಚಿ ಕಾಕುಳ್ತ್ ಕರ್.

ದೆವಾ, ಪವಿತ್ರ ಅತ್ಮಾ, | ದಿ ಸಾಯ್ಬಾ, ತುಜಿ ಕುರ್ಪಾ ಆಯ್ಜಾ ದಿಸಾ (ಆಯ್ಜೆ ರಾತಿಂ) ಪಾತ್ಕಾಂತ್ ಹಾಂವೆಂ ಪಡನಾ ಜಾಂವ್ಚ್ಯಾಕ್, | ತುಜೆ ಉಪದೆಸ್ ಸಾಂಬಾಳುಂಕ್, ಮ್ಹಜೆ ಕಾಯ್ ಪಾಳುಂಕ್, | ಮ್ಹಜಿ ಪಾತ್ಕಾಚಿ ಕಾಕುಳ್ತ್ ಕರ್, | ಮ್ಹಾಕಾ ಪಾತ್ಕಾಕ್ ಭೊಗ್ತಿ.

ಭಾವಾರ್ಥಾಚೆಂ ವಿಧಾನ್

ಸರ್ವೆಸ್ಪರಾ ದೆವಾ,| ತುಂ ಎಕ್‌ಚ್ ದೇವ್| ಆನಿ ಎಕಾ ದೆವಾ ಥಂಯ್ ತೇಗ್ ಜಣ್,| ಬಾಪ್, ಪೂತ್ ಆನಿ ಪವಿತ್ರಾತ್ಮೊ ಮ್ಹಣ್| ಹಾಂವ್ ಥಿರ್ ಸತ್ಮಾನ್ತಾಂ| ತುಜೊ ದೈವಿಕ್ ಪೂತ್ ಮನಿಸ್ ಜಾಲೊ| ಆನಿ ಆಮ್ಜಾ ಪಾತ್ಕಾಂ ಖಾತಿರ್ ಮೆಲೊ| ಆನಿ ಜಿವ್ಯಾಂಚಿ ಆನಿ ಮೆಲ್ಲ್ಯಾಂಚಿ ಮನ್ಸುಬಿ ಕರುಂಕ್ ಯೆತಲೊ ಮ್ಹಣ್| ಹಾಂವ್ ಸತ್ಮಾನ್ತಾಂ| ಹಿಂ ಸತಾಂ| ಆನಿ ಕಥೊಲಿಕ್ ಪವಿತ್ರಸಭಾ ಶಿಕಯ್ತಾ ತಿಂ ಸರ್ವ್ ಸತಾಂ| ಹಾಂವ್ ಸತ್ಮಾನ್ತಾಂ ಆನಿ ಉಚಾರ್ತಾಂ,| ಕಿತ್ಯಾಕ್ ತುಂ ಸಾಸ್ಣಿಕ್ ಸತ್ ಆನಿ ಜಾಣ್ವಾಯ್| ಆನಿ ತುವೆಂ ತಿಂ ಉಗ್ಡಾಪಿಂ ಕೆಲ್ಯಾಂತ್;| ತುಂ ಫಟಯ್ತಾಯ್ ವಾ ಫಟ್ವೊನ್ ಪಡನಾಂಯ್| ಹ್ಯಾ ಭಾವಾರ್ಥಾಂತ್ ಜಿಯೆಂವ್ಕ್ ಆನಿ ಮರುಂಕ್| ಹಾಂವ್ ಖುಶಿ ವ್ಹರ್ತಾಂ| ಆಮೆನ್|

ಭರ್ವಶ್ಯಾಚೆಂ ವಿಧಾನ್

ಸರ್ವೆಸ್ಪರಾ ದೆವಾ,| ತುಜೆ ಕುರ್ಪೆನ್| ಸರ್ವ್ ಮ್ಹಜ್ಯಾ ಪಾತ್ಕಾಂಚೆಂ ಭೊಗ್ತೆಂ| ಆನಿ ಹೆ ಜಿಣಿಯೆ ಉಪ್ರಾಂತ್| ಸಾಸ್ಣಿಕ್ ಸುಖ್ ಜೊಡ್ತಲೊಂ/ಲಿಂ ಮ್ಹಣ್| ಹಾಂವ್ ಭರ್ವಸ್ತಾಂ,| ಕಿತ್ಯಾಕ್ ತುಂ ಸರ್ವ್ ಪದ್ವೆದಾರ್, ವಿಶ್ವಾಶಿ, ದಯಾಳ್ ಆನಿ ಕಾಕುಳ್ತಾರ್| ಆನಿ ತುವೆಂ ತೆಂ ಭಾಸಾಯ್ಲಾಂ| ಹ್ಯಾ ಭರ್ವಶ್ಯಾಂತ್ ಜಿಯೆಂವ್ಕ್ ಆನಿ ಮರುಂಕ್| ಹಾಂವ್ ಖುಶಿ ವ್ಹರ್ತಾಂ| ಆಮೆನ್|

ಮೋಗಾಚೆಂ ವಿಧಾನ್

ಸರ್ವೆಸ್ಪರಾ ದೆವಾ,| ಸರ್ವ್ ವಸ್ತುಂ ಪ್ರಾಸ್ ಚಡ್| ಹಾಂವ್ ತುಜೊ ಮೋಗ್ ಕರ್ತಾಂ| ಆನಿ ತುಜೆ ಪಾಸತ್| ಮ್ಹಜ್ಯಾ ಪೆಲ್ಯಾಚೊ ಹಾಂವ್ ಮೋಗ್ ಕರ್ತಾಂ,| ಕಿತ್ಯಾಕ್ ತುಂ ವರ್ತೊ, ಆಪರಿಮಿತ್ ಆನಿ

ಸರ್ವ್ ಬರೊ! ಆನಿ ಸರ್ವ್ ಮೋಗ್ ತುಕಾ ಫಾವೊ! ಹ್ಯಾ ಮೋಗಾಂತ್ ಜಿಯೆಂವ್ಕ್ ಆನಿ ಮರುಂಕ್! ಹಾಂವ್ ಖುಶಿ ವ್ಹರ್ತಾಂ! ಆಮೆನ್!|

ದುಖಿಚೆಂ ವಿಧಾನ್

ಮ್ಹಜ್ಯಾ ದೆವಾ! ಸಗ್ಳ್ಯಾ ಮ್ಹಜ್ಯಾ ಕಾಳ್ಜಾನ್! ಸರ್ವ್ ಮ್ಹಜ್ಯಾ ಪಾತ್ಕಾಂಚಿ ಹಾಂವ್ ದುಖ್ ಧರ್ತಾಂ! ಆನಿ ತಿಂ ಕಾಂಟಾಳ್ತಾಂ! ಕಿತ್ಯಾಕ್ ತಾಂಚೆ ವರ್ವಿಂ! ತುಜಿ ನಿತಿಚಿ ಶಿಕ್ಷಾ ಮ್ಹಾಕಾ ಫಾವೊ ಜಾಲಿ! ಪೂಣ್ ಚಡ್ ಕರುನ್! ತುಕಾ ಭೊವ್ ಬರ್ಯಾ! ಆನಿ ಸರ್ವ್ ವಸ್ತುಂ ಪ್ರಾಸ್ ಚಡ್ ಮೋಗ್ ಫಾವೊ ಜಾಲ್ಲ್ಯಾ ದೆವಾಕ್! ಹಾಂವೆಂ ಅಕ್ಮಾನ್ ಕೆಲೊ! ದೆಕುನ್ ತುಜೆ ಕುರ್ಪೆಚ್ಯಾ ಆಧಾರಾನ್! ಆನಿ ಮುಕಾರ್ ಪಾತಕ್ ಕರಿನಾಂ ಮ್ಹಣ್! ಆನಿ ಪಾತ್ಕಾಚಿ ಸಮಯೆ ಚುಕಯ್ತೊಂ/ಲಿಂ ಮ್ಹಣ್! ಥಿರ್ ನಿಚೆವ್ ಕರ್ತಾಂ! ಆಮೆನ್!|

ಸೊಮ್ಯಾಚ್ಯಾ ಭೊಡ್ವಾನ್ ಮರಿಯೆಕ್ ಬರಿ ಖಬರ್ ಹಾಡ್ಲಿ.

ಆನಿ ಪವಿತ್ರ ಅಶ್ವಾ ವರ್ವಿಂ ತಿ ಗರ್ಭೆಸ್ತ್ ಜಾಲಿ.

ನಮಾನ್ ಮರಿಯೆ, ಕುರ್ಪೆನ್ ಭರ್ಲೆ ...

ಆಬ್ಲೆ ! ಸೊಮಿಯಾಚಿ ಚಾಕರ್ಸ್,

ತುಜ್ಯಾ ಸಬ್ದಾ ಪರ್ಮಾಣೆಂ | ಮ್ಹಜೆ ಥಂಯ್ ಜಾಂವ್.

ನಮಾನ್ ಮರಿಯೆ, ಕುರ್ಪೆನ್ ಭರ್ಲೆ ...

ಆನಿ ದೆವಾಚೊ ಪೂತ್ ಮನಿಸ್ ಜಾಲೊ,

ಆನಿ ಆಮ್ಚೆ ಮಧೆಂ ಜಿಯೆಲೊ.

ನಮಾನ್ ಮರಿಯೆ, ಕುರ್ಪೆನ್ ಭರ್ಲೆ ...

ಭಾಗೆವಂತಿ ದೆವಾಚಿ ಮಾಯೆ, | ಆಮಾ ಪಾಸತ್ ವಿನತಿ ಕರ್.

ಕ್ರಿಸ್ತಾಚ್ಯಾ ಭಾಸಾವ್ಣಾಂಕ್ ಆಮಿ ಫಾವೊ ಜಾಂವ್ಚೆ ಖಾತಿರ್.

ಪ್ರಾರ್ಥುಂಯಾ

ಏ ಸೊಮ್ಯಾ, | ಭೊಡ್ವಾನ್ ಬರಿ ಖಬರ್ ದಿಲ್ಲೆ ವರ್ವಿಂ ತುಜ್ಯಾ ಪುತಾನ್, ಕ್ರಿಸ್ತಾನ್, | ಮನ್ಶಾಪಣ್ ಘೆತ್ಲೆಂ ಆಮಿ ಜಾಣಾ ಜಾಲ್ಯಾಂವ್. ತಾಚ್ಯಾ ಕಷ್ಟಾಂ ಆನಿ ಮಿರ್ನಾ ವರ್ವಿಂ, | ಪುನರ್ ಜಿವಂತ್ವಣಾಚ್ಯಾ ಆನಂದಾಕ್ ಆಮಿ ಪಾವಶೆಂ, ತುಜಿ ಕುರ್ಪಾ ಆಮ್ಚ್ಯಾ ಅಂತಸ್ಕರ್ನಾಂನಿ ವೋತ್ ಮ್ಹಣ್, ಆಮಿ ಮಾಗ್ತಾಂವ್. | ತ್ಯಾಚ್ ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ಮಾರಿಫಾತ್. | ಆಮೆನ್.

ಮಹಿಮಾ ಬಾಪಾಕ್ ... (ತೀನ್ ಪಾವ್ಟಿಂ)

ದೇವಾಗೆಲ್ಯಾ ಭೊಡ್ವಾ, ಮ್ಹಜ್ಯಾ ರಾಕ್ಲ್ಯಾ, | ಸರ್ಗಿಂಚೆ ದಯೆನ್ ಮ್ಹಾಕಾ ದಿಲಾ ತುಜೆ ತಾಬೆನ್ | ಮ್ಹಜಿ ಮತ್ ಉಜ್ವಾಡಾಯ್, | ಮ್ಹಾಕಾ ರಾಕ್, ಸಾಂಬಾಳ್ ಆನಿ ಚಲಯ್ | ಆಮೆನ್.

ಸಾಸ್ಣಾಚೊ ವಿಶೆವ್ ದಿ ತಾಂಕಾಂ ಏ ಸೊಮಿಯಾ, | ಆನಿ ನಿರಂತರ್ ಪ್ರಕಾಸ್ ತಾಂಚೆರ್ ಘಾಂಕುಂದಿ, | ಸಮಾಧಾನಾಂತ್ ತೆ ವಿಶೆವ್ ಘೆಂವ್ಪಿತ್. | ಆಮೆನ್.

ಮರಿಯೆಕ್ ಸಮರ್ಪಣ್

ಮ್ಹಜೆ ರಾಣಿಯೆ ಆನಿ ಮಾಯೆ, | ಹಾಂವ್ ಮ್ಹಾಕಾ ಸಗ್ಳೊಚ್ ತುಕಾ ದಿತಾಂ, | ಆನಿ ಮ್ಹಜೆಂ ಭಕ್ತಿಪಣ್, ತುಜೆ ಥಂಯ್ ದಾಕೊಂವ್ಚ್ಯಾಕ್, | ಆಯ್ಜ್ಯಾ ದಿಸಾ ಹಾಂವ್ ತುಕಾ ಸಮರ್ಪಿತಾಂ, | ಮ್ಹಜೆ ದೊಳೆ, ಮ್ಹಜೆ ಕಾನ್, | ಮ್ಹಜೆಂ ತೊಂಡ್, ಮ್ಹಜೆಂ ಕಾಳಿಜ್ | ಆನಿ ಮ್ಹಾಕಾ ಸಗ್ಳೊಚ್, | ಕಾಂಯ್ಚ್ ದವರ್ನಾಸ್ತಾನಾ, | ದೆಕುನ್, ಯೆ ಮೊಗಾಳಿ ಮಾಯೆ, | ಹಾಂವ್ ತುಜೊ ಜಾಲ್ಲ್ಯಾ ವರ್ವಿಂ, ರಾಕ್ ಆನಿ ಸಾಂಬಾಳ್ ಮ್ಹಾಕಾ ತುಜಿಚ್ ಆಸ್ತಾ ಆನಿ ವಸ್ತ್ ಮ್ಹಳ್ಳ್ಯಾ ಪರಿಂ.